



‘र’को प्रस्ताव दलहरूद्वारा अस्वीकार

कीर्तिपुर सन्देश /

नेपालको राजनीतिमा भारतको प्रत्यक्ष रुपमा हस्तक्षेप भइरहेको सबै राजनीतिकर्मीहरूले स्वीकार गर्दै आएको कुरा हो। यो एक ढंगको ओपन सेक्रेट जस्तो भइसकेको छ। यसै बीच पछिल्लो समयमा भारतले नयाँ ढंगको प्रस्ताव ल्याएको थियो। नेपालका राजनीतिक दलका नेताहरू सहमति गर्न नसकि रहेको अवस्थामा त्यस्तो प्रकारको गोप्य प्रस्ताव ल्याएको थियो।

नेपालका प्रमुख राजनीतिक दल एकीकृत माओवादी, कांग्रेस, एमाले र मधेसी मोर्चाका नेताहरूले सहमति गर्न नसकिरहेको अवस्थामा भारतको गुप्तचर संस्था ‘र’ ले गोप्य रुपमा प्रस्ताव गरेको खुलासा भएको छ।

सूत्रले कीर्तिपुर सन्देश साप्ताहिकलाई दिएको जानकारी अनुसार केहि समय अघि मात्रै भारतको ‘र’ ले दलका नेताहरू बीच सहमति नभइरहेको अवस्थामा राष्ट्रपति

अब दलका नेताहरू पुष २६ को पर्खाइमा

डा. रामवरण यादवको नेतृत्वमा सल्लाहकार परिषद् गठन गरि चुनाव गर्ने प्रस्ताव गरेको थियो। सो सल्लाहकार परिषद्मा राजनीतिक दलका नेताहरूकै सिफारिसमा सेना, प्रहरी र कर्मचारीका प्रतिनिधिहरू राख्ने प्रस्ताव गरेको थियो।

सो प्रस्ताव एकीकृत माओवादीका अध्यक्ष प्रचण्ड, प्रधानमन्त्री डा. बाबुराम भट्टराई, नेपाली कांग्रेसका सभापति सुशील कोइराला, एमालेका अध्यक्ष भुलनाथ खनाल लगायतका नेताहरू माफ्नै राखेको थियो। सूत्रले दिएको जानकारी अनुसार भारतीय गुप्तचर संस्था ‘र’को सो प्रस्तावलाई तीनै वटा पार्टीका शीर्ष नेताहरूले अस्वीकार गरेका थिए। ती नेताहरूले नेपालमा

दलहरू रहेको अवस्थामा त्यस्तो प्रकार वाट मुलुकलाई अगाडी बढाउन नसक्ने बताइएको थियो।

यसरी प्रमुख दलका शीर्ष नेताहरूले भारतको सो प्रस्तावलाई अस्वीकार गरेपछि आफूहरूबीच नै सहमतिको लागि प्रयास तिब्र बनाइएको थियो। सो बीचमा दलहरूबीच सहमतिका लागि अन्तिम चरणमा पुगेको थियो। दलका नेताहरूबीच निर्वाचन प्रणालीको सवालमा प्रत्येक रुपमा २४० जना, समानुपातिकबाट २४० र मनोनित करिव २० प्रतिशत गर्ने सहमति समेत भएको थियो। सो बीचमा निर्वाचका लागि आवश्यक कानुनी प्रक्रिया पूरा गर्ने कुरामा समेत सहमति भइसकेको सूत्रले बताएको छ। तर वर्तमान सर

कारमा केहि दिनका लागि मात्र भएपनि कांग्रेस र एमाले सहमभागी हुने कुरामा मात्र असहमति भएपछि सो सहमतिको प्रयास समेत विफल भएको सूत्रले बताएको छ। यदि सो बेलामा सहमति भएको भए वर्तमान सरकारलाई केहि समयको लागि राष्ट्रिय सरकारमा रुपमान्तरण गर्ने र चुनाव भने कांग्रेस सभापति सुशील कोइरालाको नेतृत्वमा बनाउने सरकारले गर्ने सवालमा सहमति निकट पुगेको थियो।

भारतको योजना अस्वीकार गर्दै सहमतिको लागि प्रयासरत प्रमुख दलका शीर्ष नेताहरूबीच पछिल्लो समयमा सहमतिका लागि वार्ता गर्ने सवालमा पनि दलका नेताहरूबीच छलफल समेत हुन सकिरहेको छैन।

अब ती दलका नेताहरू पुष २५ गतेलाई पर्खेर बसिरहेको अवस्था छ। पुष २५ गते पछि निर्वाचन आयोग आयुक्त विहिन हुने र त्यसपछि बैशाखमा चुनाव गर्ने सम्भावना नरहने अवस्था आउछ। त्यसैले अब २६ गतेबाट के गर्ने भन्ने विषयमा दलका नेताहरू आ-आफ्नै तयारिमा लागेका छन्।

सत्तारुढ गठबन्धन २६ गतेबाट संविधानसभा पुनर्स्थापनाको मुद्दालाई पुन विडम्भाउने तयारीमा लागेका छन् भने विपक्षी दलको गठबन्धन आन्दोलनको तयारिमा लागेका छन्। नेपालको राजनीति अब पुष २६ गतेबाट नयाँ रुपमा जाने संभावना बढदै गएको छ।

लोड सेडिड NO चिन्ता



इन्भर्टर



ब्याट्री

किस्ताबन्दीमा
पनि
उपलब्ध



जेनेरेटर

होलसेल
मूल्यमा

दर्शन मोवि केयर प्रा. लि.

नयाँबजार, कीर्तिपुर, फोन : ४३३६७७६

खुल्यो ! खुल्यो !!

कीर्तिपुरमा नयाँ पार्टी प्यालेस

‘कीर्तिपुर पार्टी प्यालेस’को बुकिङ खुल्यो।
५०० जनाको क्षमता भएको साथै पार्किङको
पनि व्यवस्था छ।

साथै कीर्तिपुर सपिङ कम्प्लेक्स संचालन
भैरहेकोले सटरहरू भाडामा वितरण
भैरहेकोछ। सटरहरू सिमित मात्र बाँकी छ।

कीर्तिपुर पार्टी प्यालेस

नयाँबजार, पांगादोवाटो

माइक्रो बस स्टप, कीर्तिपुर

सम्पर्क फोन ९८५१०५३७७५ / ९८५१०४०४७७

कानुनी सल्लाहकार
ज्ञानबहादुर महर्जन
प्रकाशक:
नजरराम महर्जन
सम्पादक
श्रीकृष्ण महर्जन
प्रबन्धक
निरजमान सिंह
काठमाण्डौ जि. प्र. का दर्ता नं. २११ □ २०६७ □ ०६८

व्यवस्थापन
भरत महर्जन, सनम श्रेष्ठ
वेभसाइट व्यवस्थापन
राज श्रेष्ठ
प्रेस: शर्मीला प्रिन्टर्स, डल्लु, काठमाण्डौ
कार्यालय: निम्बासी टोल: कीर्तिपुर नपा-३
फोन नं.: ४३३३००७,
९८४९४०९०७७
kirtipur_sandesh@live.com
http://kirtipursandesh.blogspot.com

सम्पादकीय

यथास्थितिमा सहमति असंभव

अहिलेको अवस्थामा सहमति भन्ने शब्द नै दलका नेताहरूदेखि सबैको मुख मुखमा आउने मन्त्र जस्तो भइसकेको छ । तर सहमति हुन सकिरहेको अवस्था छैन ।

अब पुष २५ गतेबाट निर्वाचन आयोग आयुक्तविहित हुने अवस्था छ । त्यसैगरि केहि समयपछि सर्वोच्च अदालतपनि प्रधानन्यायाधिश विहित हुने अवस्था आउदैछ । न्यायधीशहरू त खाली हुदै गइरहेको अवस्था छ । यसरी संवैधानिक निकाय खाली हुदै जाने अवस्थामा वर्तमान कामचलाउ सरकारले नियुक्त गर्न सक्ने अवस्था छैन । नियुक्त नै गरियो भने पनि राष्ट्रपति कार्यालयबाट निर्वाचनकालागि सरकारले पठाएको अध्यादेश स्वीकृत नगरिकन राखेको जस्तै त्यतिकै राखिने अवस्था छ ।

सहमति नहुनुको प्रमुख कारण भनेको दलहरूले आ आफ्नो अडान यथावत राखेका कारण यथास्थितिमा सहमति हुने अवस्था नै छैन । वर्तमान सत्तरुढ गठबन्धन प्याकेजमा सहमति नभइकन कांग्रेसका सभापति सुशील कोइरालालाई सरकार मात्र हस्तान्तरण गर्न नसक्ने ।

कांग्रेस एमाले वर्तमान सरकारमा सहभागि पनि नहुने र प्रधानमन्त्री डा. बाबुराम भट्टराईले राजीनामा नदिएसम्म कुनै पनि विषयमा सहमति नगर्ने, संविधानसभा पनि पुनर्स्थापना नगर्ने अवस्थामा सहमतिको बाटो नै एक ढंगबाट बन्द भएको छ । यस्तो अवस्थामा राजनीतिक निर्णय लिने बाहेक अरु केहि पनि निकास नहुने अवस्था छ । संवैधानि निकायका लागि पनि राजनीतिक सहमति नै आवश्यक छ । त्यसैले यथास्थितिमा दलहरूले सहमति गर्छु भन्दै सार्वजनिक रुपमा जति बोलेतापनि अन्ततः सहमति हुने नै अवस्था छैन । बरु दलका नेताहरूले नयाँ ढंगबाट राजनीतिक सहमति गर्नुपर्ने अवस्था छ ।

नेपालभाषा / साहित्य

नेवा: देय्या भी नेवा:

राम भक्त महर्जन रमभ्रम
अमर्लीसी न्हूबजा: किपू

नेवा: देय्या नेवा: भी देय्या भी थुवा जुय
नेवा: छुवा छधि जुया देय्या भी पिवा जुय

मां भाय नेवा: भाय स्ववासि भाय भीसँ लाम्
संस्कृति संस्कार भेषभुषा पूर्खाया थ्व दसि धाय
जनजाति धर्म कर्म सकसिगुं स्वांथें छयका तय
धिसिलाक परंपरा अपुक याउँक छयने याय

बाज्या बराजुं निस्वनां वंगु तजिलसि सम्पदा म्बाका तय
वेग: फल्वा ल्वहं हिति वुंगा देय्या थ्व गौरव थाय
नेवा: कासा म्ये प्याखँ बाजा सय्के सिङ्के याय
नेपाल सम्बत सिपि भीगु छयला बुनाय भीसँ हय

लचकताको नाममा मूलवासीलाई हुन सक्ने धोखा प्रति सचेत

कृष्णहरि महर्जन

दश वर्षे जनयुद्ध र उन्नाइस दिनको संयुक्त जनआन्दोलन र ाजा ज्ञानेन्द्रलाई मात्र फाल्न सफल भयो । तर यसले २५० वर्षदेखि जरो गाडी आएको भ्रष्ट र शोषणकारी बाहुनवादी प्रवृत्तिलाई हल्लाउन पनि सकेको रहेनछ भन्ने महशूस बल्ल ती शोषित जनताले गर्दैछन् । उनीहरूको लागि के के न परिवर्तन होला भन्ने सोचेकाको दशा त “हात्ति आयो हात्ति आयो फुस्सा” भन्ने भै लारयो । देशका ७० प्रतिशत भन्दा बढी शोषित मूलवासी जनजाति, दलित, मधेशी, मुशलीम र सीमान्तकृत जनताले देशमा गणतन्त्र आइसके पछि पनि केही राहत पाएका छैनन् । बरु ठूला दलका नेताहरूको हैकम तत्कालीन राजा ज्ञानेन्द्र शाहको भन्दा बढी देखिन थालियो । यी नेताहरू देशको समस्या समाधान गर्न सहमतिमा आउन त परै जाओस् समस्या बल्झाई कुर्सीको खेलमा मात्र तल्लिन भई देशको ढुकुटी रित्याउन पो लागी । परेका देखिन्छन् । आ-आफ्नो स्वार्थ पुरा गर्न भने यी नेताहरूले तुरुन्त एक भई पूर्व प्रधानमन्त्री, गृहमन्त्री लगायतलाई आजीवन करोडौं भत्ता दिने प्रस्तावलाई मौनताका साथ स्वीकृति दिएका छन् ।

नेपाली कांग्रेस र एमाले पहिचान सहितको संघीयताका विरोधी मात्र होइनन् उनीहरूको भनाईमा चल्ने हो भने २०४७ सालको संविधानलाई राजाको ठाउँमा राष्ट्रपति राखी अंगीकार गर्न समेत तल्लीन देखिन्छन् । यी दुई र अन्य प्रतिगमनका पृष्ठपोषक दलहरू संविधान सभाको चुनावको सत्ता संसदीय चुनाव नै गर्न बढी रुचाउँछन् । यिनीहरूको प्रजातन्त्रको परिभाषा भित्र हुने खाने सुविधा भोगी केही मुठी भरका जनता मात्र सीमित हुने प्रष्ट छ । यी दलहरूका नेताहरूले बाँकी ७० प्रतिशत जनतालाई अझै पनि आफ्नो इच्छा अनुसार कजाउन सकिन्छ भन्ने धारणा राख्छन् । यी नेताहरूले २५० वर्ष देखि गर्दै आएको आफ्नो रजाई रत्ति भर पनि छोड्न चाहँदैनन् र उत्पिडनमा पारिएका ७० प्रतिशत जनतालाई राज्यको श्रोत साधनमा पहुँच बढाउने तिर यिनीहरूको कति पनि ध्यान गएको छैन ।

माओवादीहरू जस्ले दस वर्ष जनयुद्धमा यिनै ७० प्रतिशत जनताका पन्ध्रौ हजार छोरा छोरी बलिदान दिए र उनीहरूलाई उत्पिडनबाट मुक्त गर्ने प्रण गरेका थिए । उनीहरूले परिवर्तन गर्न चाहिने दुइ तिहाई भोट नपाएको कारण सबैभन्दा ठूलो दलको हैसियतमा

मिलिजुलि सरकारको नेतृत्व त गरे तर सत्तामा पुगे पछि सुखभोगी भैदिनाले जनताको कुनै समस्याको समाधान गर्न सकेन । विरोधी दलहरूको दवाव र आफ्नै सत्तामोहले गर्दा यसो हुन गएको राजनीतिक विश्लेषकहरूको ठम्याई छ । यसो हुँदा पनि माओवादीले धेरै राज्यकोष हत्याउन भने सफल भए जस्को कारण यो पार्टीमा विचलन आयो र तीन टुकामा फुट्न पुग्यो । एउटाको नेतृत्व मात्रिका यादवले गरे अर्कोको नेतृत्व मोहन वैद्यले त संस्थापन पक्षको नेतृत्व पुष्प कमल दाहालले गरे । माओवादीले पनि जनताको चाहना अनुसार पहिचान सहितको स्वायत्त राज्यहरू दिनेमा ठूलो आशंका छ । मोहन वैद्यले नेतृत्व दिएको पार्टी होस् वा प्रचण्डले नेतृत्व दिएको ए.माओवादी होस् दुवैमा मूलवासी जनजातीले खोजेको आफ्नो राज्यको आफै शासन गर्न पाउनु पर्छ भन्ने सिद्धान्तलाई लत्याई अधिकांश प्रस्तावित राज्यहरूको इन्चार्जहरू ब्राम्हणहरू नै राखीएका छन् ।

लचिलो भई समझदारी गर्ने निहुमा सबैभन्दा पहिले पहिचान सहितको राज्य पुनर्संरचनालाई नै बलि चढाउने प्रक्रियामा नेताहरू जाँदैछन् । बहुलवादको नाउँमा २५० वर्ष देखि चल्दै आएको खस एकाधिकारलाई नै राज्य तहसम्म कायम राख्ने मनसाय सवै ब्राम्हणवादी नेताहरू बिच मतएकता हुनु कुनै अस्वभाविक कुरा होइन चाहे त्यो हिजोका राजावादी होस्, कांग्रेस एमाले होस् वा माओवादी । यस्तै स्थिति रही यी ठूला दलका शिर्षस्थ नेताहरूले जनताले चाहेको समतामूलक संविधान दिन नसकेमा यस्ले चाँडै नै भ्रष्ट र शोषणको अवधारणा लिएका बाहुनवाद प्रवृत्ति र शोषण गरि उत्पिडनमा पारिएका जनता बिचको लडाईको विजारोपण हुनेछ । जस्ले अनन्तकाल सम्म यो देशलाई अशान्तिरित ढकेल्ने छ । यस्ले युद्ध, अशान्ति, असुरक्षा, विस्थापन, लगानीमा जोखिम बढ्ने, गरिबी बढ्ने र पुनः लडाईको चक्र जारी राख्ने छ । यस्तो स्थितिको लागि यिनै ठूला भनाउदा दलका नेताहरू जिम्मेवार ठहर्ने छ र यिनीहरू नेता होइन देशद्रोही कहलिने छन् । अतः बेलैमा आफु भित्रको ज्ञान ज्योति बाली उन्नाइस दिने संयुक्त जन आन्दोलनमा मुखरित पहिचान सहितको संघीयता संविधान सभा बाटै जारी गरि अहिले सम्मको असमानता र विभेद लाई निमत्यान्न पार्न सबैमा हार्दिक अपील गर्दछु ।

पहिचान सहितको संघियताको लागि जनजाति नेताहरू एक हुनुपर्छ

— दिपेश लिम्बु खाम्वेक—

सोच्दैछु म आखिर किन आदिवासी-जनजातीहरूको आन्दोलनहरू गन्तव्यमा नपुग्दै रोकिन्छ ? मेरो अनुभव र छोटे विश्लेषण ।

यस्तो लाग्थ्यो केही समय पहिला भएको यानीक संविधान बन्ने बेलाको आदिवासीहरू आन्दोलन देख्दा अब आदिवासीहरू साच्चिकै उठे, जागे र परिवर्तन ल्याएर आन्दोलन रोकिनेछ । अब हाम्रो देशमा पहिचान सहितको संघियता सुनिश्चि छ र सदा-सदाको लागि छुवा-छुत, भेद-भाव र असमान नीति र परिपाटीको अन्त्य भै देश साच्चीकै सबै जात-जाती, भाषा, धर्मावलम्बीहरूको साभा फूलवारीको रुपमा विकास भइ प्रगति र उन्नतिको पाईलातिर लम्कनेछ ।

त्यहि सुन्दर नेपाल र नेपालीहरूको भविष्यको कल्पना गर्दै पहुँचले भ्याएसम्म र चिनेजानेको आदिवासी नेताहरूलाई बारम्बार अनुरोध पनि गरे आन्दोलन नरोक्नु होला संविधान नबनेसम्म भनेर र गद्दार नेताहरूको भरोसा नगर्नुहोला भनेर आखिर अपुरो किन हो अपुरो सम्झौता भयो ।

अमेरिका आएका र जानकारीमा आएसम्मको हाम्रो नेताहरूसँग बारम्बार भेटघाट र अन्तरक्रिया पनि गरियो । अन्तरराष्ट्रिय स्तर मा विश्वभरका आदिवासी जनजाति महासंघका साथीहरू बीच पटक पटक स्काईप बैठक बसी,प्रेस वक्तव्य निकाल्ने, दुतावासमा धर्ना दिने जापान पत्र बुझाउनेदेखि लिएर संघियता विरोधी नेताहरूलाई कालो भण्डा देखाउनेसम्म गरियो, साथै विभिन्न

योजनाहरू पनि बनाईयो ! यतिसम्म कि आन्दोलनलाई बल पुगोस भनेर हाम्रो नेताज्यूहरूलाई अमेरिका सयर पनि गराईयो यद्यपि फिप्ताका टिमका साथीहरूको पूर्ण सहयोग थिएन तर पनि मेहेनत र पसिनाको कमाई खर्च गरेर विशाल कार्यक्रमहरू गरियो ।

अमेरिकाको विभिन्न राज्य र शहरहरूमा करिव एक महिनासम्म खाना, निन्द्रा, खर्च, अनि समयको वास्ता नगरी ! त्यसमा धेरै सहयोगी र हातेमालो गर्ने साथीहरूलाई धन्यवाद नदिइ रहन सकिदैन म ।

मेरो विश्लेषणमा यी दुई चार अनुभवहरू पाएँ १) हामीहरू विच अझै पनि भावनात्मक एकता नहुनु । २) हाम्रो नेता भनौदाहरू कुनै न कुनै पार्टीको भण्डा बोक्नु र विचारसंग नजिक हुनु । ३) हाम्रो नेताहरू पनि व्यक्तिगत स्वार्थ र बाहुनवादी नेताहरूको लोलिपोपमा भुलिनु । ४) बैचारिक मतभेद र व्यक्तिगत मतभेद थाती राखी सिंगो विचार, भावना, उद्देश्य र गन्तव्यको निष्कर्ष गरि आन्दोनमा अडिग रहन नसक्नु ५) हामीहरूकै महत्वाकांक्षा बढी आफ्नो कै खुट्टा तानी नेता बन्ने आकांक्षाले ग्रसित हुनु । ६) विचार, उद्देश्य नीति अनि गन्तव्य एक हुँदाहुँदै पनि बेग्ला बेग्लै समुहमा विभाजित हुनु र ७) देश (केन्द्रिय नेतृत्व) या प्रदेशमा नेतृत्व गर्ने आदिवासीका नेतागणहरूले हाम्रो एकता, आन्दोलन र उद्देश्यको सहिमानेमा आत्मसात गर्न नसक्नु ।

..... अरु धेरै पाटाहरू खोल्नुछ २००४ नोभेम्बरदेखिको अनुभव अनि आरोहहरूका धेरै पाटोहरू खोल्नु छ फेरि अर्को भेटमा ।

जय लिम्बुवान, संघिय अभिवादन ।

संघीय समाजवादी पार्टी नेपालको काठमाडौं जिल्ला तदर्थ समिति गठन

जातीय मुक्तिका लागि संघीयता, वर्गीय मुक्तिको लागि समाजवाद नारा लिएर गठन भएको संघीय समाजवादी पार्टी नेपालको संगठन विस्तार गर्ने क्रममा गत पुस ७ गते शनिवार काठमाडौं जिल्ला तदर्थ समितिको गठन गरियो।

नेपा: बैक्रेट खुसीबुमा सम्पन्न भेलामा पार्टीका महासचिव राजेन्द्र श्रेष्ठले तदर्थ समितिका पदाधिकारी तथा सदस्यहरूलाई सपथ गराउनु हुँदै नेपालका प्रमुख राजनीतिक दलहरू संविधान निर्माणको कामलाई पन्छाएर मात्र प्रधानमन्त्रीको कुर्सी ताकेर हिँडेकाले देश राजनीतिक दुर्घटनामा परेको बताउनु भयो।

७३ सदस्यीय उक्त काठमाडौं जिल्ला तदर्थ समितिमा सानुराजा शाक्य अध्यक्ष, पृथ्वीराज राई उपाध्यक्ष र हिराकाजी महर्जन सचिव र

कीर्तिपुरमा संघीय समाजवादी पार्टी नेपाल सहयोग समिति गठन

जातीय मुक्तिका लागि संघीयता, वर्गीय मुक्तिका लागि समाजवाद भन्ने नारा सहित नयाँ गठन भएको संघीय समाजवादी पार्टी नेपालको संगठन विस्तारको क्रममा कीर्तिपुरमा एक भेलाको आयोजना गरियो। केन्द्रिय सदस्य सानुराजा शाक्य र काठमाडौं जिल्ला तदर्थ समितिका सदस्य वि.जि. रत्नको उपस्थितिमा गत पुस १५ गते आइतवार कीर्तिपुरमा भएको उक्त भेलाको सभापतित्व नजरराम महर्जनले गर्नुभएको थियो।

भेलामा उपस्थित एमालेका कार्यकर्ताहरूले पार्टीले मार्क्सवादी सिद्धान्त र नीति त्यागेर पार्टीका नेताहरू पुँजीवादी सोचले ग्रस्त हुँदै गइरहेकोले एमाले पार्टीबाट आदिवासी जनजातिको हित विपर

हेका छन्। त्यस्तै सदस्यहरूमा लक्ष्मण कुमार शाही, धर्मकृष्ण श्रेष्ठ, केशव सिंह ठकुरी, वि.जि. रत्न, राजकुमार उप्रेती, दिलिप लामा, सूर्यनारायण श्रेष्ठ, सरिता मानन्धर, जलदराज वैद्य, बाबुराजा प्रजापति, पूर्णमान सिंह डंगोल, राधाकृष्ण महर्जन, जेन तण्डुकार, अनिलराज महर्जन, मोहनकृष्ण श्रेष्ठ, तासी लामा

शेर्पा, चन्द्रलक्ष्मी बज्राचार्य, अनुप कुमार कार्की, रत्नकाजी महर्जन, शशिकला प्रधान, रञ्जन अधिकारी रहेका छन्।

त्यस्तै तदर्थ समितिमा शिवहरि बःला, भिमानन्द श्रेष्ठ, शहरमान राई, अञ्जली बज्राचार्य, श्याम गुरुङ्ग, रामकृष्ण महर्जन, सुवर्ण कुमार श्रेष्ठ, लक्ष्मण बाँनिया, नानीहिरा

तीत कार्य गर्दै आइरहेकोले अब त्यस पार्टीमा बसिरहनु औचित्य नरहेकोले एमाले पार्टी परित्याग गरी संघीय समाजवादी पार्टीमा लाग्ने निर्णय गरेको विचार राख्नु भएको थियो।

स्वतन्त्र रूपमा बस्दै आइरहनु भएका कार्यकर्ताहरूले अहिलेको परिपक्षमा यस पार्टीले मात्र जातीय र वर्गीय मुक्ति दिलाउन सक्ने देखिएकोले यस पार्टीलाई सहयोग गर्न आएको बताउनु भयो।

अहिले पार्टी विस्तार गर्न सहयोग समिति निर्माण गर्ने र निकट भविष्यमा एक बृहत भेला गरी कीर्तिपुर नगर समिति गठन गर्ने निर्णय गरियो। नजरराम महर्जनको संयोजकत्वमा सात सदस्य रहेको सहयोग समिति गठन गरिएको छ।

महर्जन, न्हुच्छेतारायण महर्जन, दिपेन्द्र लामा, सुरेसानन्द वैद्य, कश्मावति बज्राचार्य, प्रेम लोतामाङ्ग, आशारत्न डंगोल, सुशिल वीर सिंह कंसाकार, चन्द्रकुमार महर्जन, सुरेन किरण लामा, महेश रत्न तुलाधर, सत्यनारायण डंगोल, नकुल सापकोटा, गौतम मानन्धर, कान्ति मालाकार, रुद्रप्रसाद देवभण्डारी, नेत्र राई,

श्याम कृष्ण प्रजापति, गोपाल डंगोल, दावा शेर्पा, अर्जुन श्रेष्ठ, सूर्यमान डंगोल, टोकल लामा, नानीछोरी व्यञ्जनकार, कुमार जवेगु लिम्बु, निना डंगोल, प्रेमराज शिल्पकार, चेतना श्रेष्ठ, बाबुराजा महर्जन, ललिता गुरुङ्ग, श्रीकृष्ण महर्जन, राजु सुवेदी, न्हुच्छे बहादुर श्रेष्ठ, रमिता मालाकार, राजमान महर्जन,

गणेशलाल मधैया, विरवहादुर तामाङ्ग, चन्द्रमान डंगोल, भिमलाल तण्डुकार र प्रकाश श्रेष्ठ रहेका छन्।

उक्त घोषणा सभामा पार्टीका केन्द्रिय उपाध्यक्ष प्रेमकृष्ण पाठक, सल्लाहकार समितिका सभापति मंगल सिद्धि मानन्धर, स्थायी समितिका सदस्य के.वि.घःजु तथा डा.गणेश योञ्जन र केन्द्रिय सदस्य रमेश प्रधानले मन्तव्य दिनुभएको थियो। कार्यक्रमको सभापतित्व केन्द्रिय सदस्य सुवर्णमान डंगोल र सञ्चालन मनरत्न शाक्यले गर्नुभएको थियो। उक्त पार्टीमा अधिकांश एमाले पार्टी परित्याग गरेका नेताहरूको सहभागिता रहेको नवनिर्वाचित सदस्य वि.जी. रत्नले कीर्तिपुर सन्देशलाई जानकारी दिनु भयो।

कीनपाको कार्यालय पायक पर्ने ठाउँमा राख्न माग

कीर्तिपुर नगरपालिकाको कार्यालय कीर्तिपुरको अन्तिम पश्चिम क्षेत्रमा अपायक ठाउँमा रहेकोले कीर्तिपुरका बहुसंख्यक जनसमुदायले समस्या भेल्ले परेको समस्यालाई मध्यनजर राख्दै कीर्तिपुर डाँडाका बाहेकका पूर्व जनप्रतिनिधिहरू र विभिन्न राजनैतिक पार्टीमा आवद्ध कार्यकर्ताहरूले गत पुस १५ गते आइतवार ए वन पार्टी प्यालेसमा एक भेलाको आयोजना गरी कीर्तिपुर नगर पालिकाको कार्यालय केन्द्र भागमा राख्नु पर्ने माग गरेका छन्।

उक्त छलफल कार्यक्रममा व्यापक छलफल गरी ३ वटा ठाउँलाई विकल्पको रूपमा लिएका छन्। पहिलो प्राथमिकता त्रिभुवन विश्वविद्यालयको नयाँ बजार मूलगेटको छेउमा रहेको खाली जग्गामा नगरपालिका भवन बनाउन लगाउने, दोस्रोमा

पाँगाको चिखुमा रहेको ऐलानी जग्गा र कीर्तिपुर बहुउद्देश्यीय सहकारीको जग्गा लिएर भवन बनाउने। तेस्रोमा पाँगाको धुसिटोलमा रहेको कमल पोखरी र तल पोखरीलाई मिलाएर नगरपालिका भवन बनाउने सुझाव दिइएको थियो। कीर्तिपुरवासीले त्रिभुवन विश्वविद्यालयलाई ६५०० रोपनी जमिन दिइराखेकोमा आज सम्पूर्ण कीर्तिपुरवासीको सुविधाको लागि चार रोपनी जग्गा दिन त्रि.वि.ले मनाही नगर्ने आशा राखेको छ। केही गरी त्रि.वि.ले जग्गा दिन नमानेमा पाँगामा रहेको कमल पोखरीमा मुख्य भवन बनाउने र सवारी पार्किङ्गको लागि अलि पर रहेको तल पोखरीलाई उपयोगमा ल्याउने सुझाव दिइएको छ। यी सबै कुराहरू खुलाई नगर पालिकामा मांग पत्र पेश गर्ने जनाइएको छ। यस पछि कीर्तिपुर वासीको व्यापक भेलाको आयोजना गर्ने जनाइएको छ।

समाजसेवी बेखादासको निधन

कीर्तिपुर नगरपालिका वडा नं. ३ भरयां पुखुसी निवासी सामजसेवी मिलनसार युवा बेखादास महर्जनको ४५ वर्षको युवा अवस्थामा नै गत सोमवार पुष १६ गते निधन भएको छ।

सो दिन विहान हृदयघाट भएका महर्जनको उच्चपारका लागि अस्पतालमा लैजाने क्रममा बाटैमा मृत्यु भएको थियो। वि.सं. २०२५ साल असोज १० गते भरयां पुखुसीमा जन्मनु भएका बेखादास महर्जनको श्रीमती, तीन छोरीहरू



र एक छोरा रहेको छ। महर्जनको सोहि दिन दीखुमा दाहसंस्कार गरिएको थियो। उहाँ मुल्यांकन मासिक पत्रिकाका सह व्यवस्थापकको रूपमा समेत कार्य गरिसक्नु भएका हुन्।

हार्दिक बधाइ



जक:मि



महर्जन



सुवाल

नवौं ज्यापु दिवसको उपलक्ष्यमा यस कीर्तिपुर सन्देशका शुभचिन्तक एवं सहयोगी पाँगा निवासी राजभाई जक:मिलाई ज्यापु विशेष सम्मान, जनसेवा उच्च माविका प्राचार्य नन्दकुमारी महर्जनलाई ज्यापु सरस्वती पदक र शर्मिला सुवाललाई पत्रकार प्रतिभा पदक वाट सम्मानित भएकोमा उहाँहरू तिनैजनालाई हार्दिक बधाइ दिदै उहाँहरूको उत्तरोत्तर प्रगतिको कामना गर्दछौं।

कीर्तिपुर सन्देश साप्ताहिक परिवार

निखासी टोल, नयाँबजार कीर्तिपुर-३

“घरेलु क्रिकेटमा क्लिन स्विप गर्न एपीएफ सफल”



नवीन महर्जन

पेप्सी स्ट्यान्डर्ड चार्टर्ड ट्वान्टी ट्वान्टी राष्ट्रिय क्रिकेट प्रतियोगिता गत पुस १४ गते शनिवार सम्पन्न भएको छ । फाइनल खेल एक दिवसीय र राष्ट्रिय च्याम्पियन विभागीय टिम एपीएफ क्लब र क्षेत्र नम्बर ६ बैतडी विच शनिवार कीर्तिपुर स्थित अन्तराष्ट्रिय क्रिकेट मैदानमा सम्पन्न भएको थियो । उक्त खेलमा पहिले ब्याटिङ गर्दै एपीएफले निर्धारित ओभरमा ५ विकेटको क्षेत्रमा १६७ रन बनाइएको थियो । यो योगफल खडा गर्न ज्ञानेन्द्रले ५७ बलमा ६९ रन बनाएको थियो । त्यसै गरी पारस खड्काले २६ बलमा

५३ रनको महत्वपूर्ण इनिङ्ग खेलेको थियो । जवाफी ब्याटिङमा आएको बैतडीले केही गर्न नसकी केवल ७२ रन जोडी अलआउट भएको थियो । जस्तै गर्दा एपीएफले ९५ रनले विजयी भई एकैवर्षमा राष्ट्रिय बान डे र ट्वान्टी ट्वान्टी दुवै जित्ने पहिलो टिम भएको छ भने घरेलु क्रिकेटमा क्लिन स्विप गर्ने एपीएफ सफल भएको छ । यो जीत सँगै एपीएफले टुफी सँगै १ लाख २५ हजार नगद पुरस्कार हात पारेको छ भने दोस्रो हुँदै बैतडीले ७५ हजार जितेको छ ।

यस प्रतियोगिताको सेमिफाइनल गत शुक्रवार पहिलो खेल एपीएफ क्लब र क्षेत्र नम्बर ८ पोखराविच भएको थियो । उक्त खेलमा पहिला ब्याटिङ गर्दै एपीएफले निर्धारित ओभरमा ३ विकेट गुमाएर १६० रन जोडेको थियो । जस्मा कप्तान पारस खड्काले

अविजित ५१ रनको योगदान गरे । जवाफि ब्याटिङमा ओर्लेको पोखराले १७.२ ओभरमा केवल ६५ रन बनाउँदै अलआउट भएको थियो । एपीएफका बलर सन्जम रेग्मीले ४ विकेट लिये पोखराको लागि घातक भए जस्तै गर्दा म्यान अफ दि म्याच हुन सफल भएको थियो भने आफ्नो टिम फाइनलमा पुर्‍याउन महत्वपूर्ण योगदान गरे ।

त्यस्तै दोस्रो सेमिफाइनल खेल क्षेत्र नम्बर ६ बैतडी र क्षेत्र नम्बर ४ भैरहवा विच भएको थियो जस्मा पहिलो ब्याटिङ गर्दै भैरहवाले निर्धारित ओभरमा ९ विकेट गुमाउँदै १०९ रन बनाएको थियो भने जवाफी ब्याटिङमा आएको बैतडीले निर्धारित ओभरमा ९ विकेट गुमाएर ११३ रन बनाउँदै लक्ष्य पार गरेर १ विकेटले विजयी भई फाइनलमा आफ्नो स्थान सुरक्षित गरेको थियो ।

यस ट्वान्टी ट्वान्टी राष्ट्रिय क्रिकेटमा उत्कृष्ट प्रदर्शन गर्दै ज्ञानेन्द्र मल्ल म्यान अफ दि म्याच बन्न सफल भएको छ । उसले ५९ बलमा ७ चौका र १ छक्का प्रहार गर्दै ६९ रन जोडेको थियो । त्यसैगरी एपीएफका सुवास खकुरेल वेस्ट ब्याट्सम्यान साथै प्लेयर अफ दि सिरिज पनि बन्न सफल भएको थियो । उनले ६ खेलमा २७४ रन जोडेको थियो । उत्कृष्ट बलरको रुपमा क्षेत्र नम्बर ८, पोखराका स्पिनर र राहुल विक भए उनले ४ खेलमा ११ विकेट लिएका थिए । त्यसैगरी बैतडीका स्पिनर विनोद लामा इमर्जिङ्ग खेलाडीको रुपमा घोषणा भएका थिए । प्लेयर अफ दि सिरिज सुवासले २५ हजार नगद पुरस्कार पाएका थिए भने राहुल र विनोदले १०/१० हजार हात पारेका थिए ।

यसरी राष्ट्रिय टिमले भरि एको एपीएफ टिमले नेपालको घरेलु क्रिकेट सबै महत्वपूर्ण प्रतियोगिता जित्दै घरेलु टोलीमा अब्बल रहेको सावित गरेको छ । समग्रमा यस टिमले ३ वर्षमा कुल ८ टुफी हात पारेको छ ।

यस टिमले २०६७ सालमा मदन भण्डारी मेमोरियल जित्दै यात्रा आरम्भ गरेको हो । यसरी नियमित रुपमा प्रतियोगिता भएर नेपाली खेलाडिले आफ्नो उच्च स्तरको मनोबल बनाई निरन्तर अभ्यास गर्ने अवसर जुतेको छ जस्तै गर्दा अन्तरराष्ट्रिय प्रतियोगितामा पनि राम्रो प्रभाव देखिन्छ ।

“महिला राष्ट्रिय लिग च्याम्पियन बन्न पुलिस सफल”

धनगढीमा संचालन भैरहेको महिला राष्ट्रिय घरेलु लिग प्रतियोगिता गत पुस १४ गते शनिवार सम्पन्न भएको छ । महिला घरेलु लिगमा एपीएफको बर्चस्वलाई तोड्दै पुलिस क्लब पहिलो संस्करणको महिला लिग जित्दै नयाँ इतिहास कोर्न सफल भएको छ ।

अन्तिम खेलको समिकरण अधिसम्म एपीएफले बराबर मात्र खेले पनि पुग्थ्यो भने पुलिस क्लबले जित्ने नर्ने स्थिति थियो । सो अवस्थामा पनि पुलिस क्लबले खेलको १५ औं मिनेटमा

गेरेको पेनाल्टी मार्फतको गोल नै निर्णायक भयो । यसरी पुलिस टिमले कुल १९ अंक ल्याई प्रथम भएको छ भने एपीएफले १८ अंकमा सिमित भई दोस्रो हुन बाध्य भए । अंक तालिका अनुसार १४ अंक ल्याई आर्मि तेस्रो तथा १२ अंक ल्याई सुदुर पश्चिम चौथो स्थानमा रहे । यस प्रतियोगितामा प्रथमले ३ लाख , दोस्रोले १ लाख ५० हजार, तेस्रोले ७५ हजार र चौथोले ५० हजार पाएका थिए ।

यस लिगको सर्वोत्कृष्ट खेलाडि पुलिसकी चन्द्र भण्डारी भई स्कुटी जितिइन भने एपीएफका अनु लामा उत्कृष्ट फरवार्ड, गोल रक्षकमा पुलिसकी नमिता कुमारी दली, मिड फिल्डमा आर्मिकी रेनुका नगर कोटी डिफेन्समा सुदुर पश्चिमकी अमृत जैसी, प्रशिक्षकमा पुलिसका सन्देश श्रेष्ठ उत्कृष्ट घोषित भएर २५/२५ हजार जितेका थिए । यसरी राष्ट्रिय महिला फुटबल पनि सफलता पूर्वक सम्पन्न भएको छ ।

नेपालभाषा बोल्न जान्ने पाठकहरूलाई नेपालभाषा लेखन अप्ठ्यारो मानिरहेकोले व्याकरण सम्बन्धि ज्ञान हासिल गर्न चाहेकोले डा. तुयुवहादुर महर्जनद्वारा लिखित स्वाध्यायन नेपालभाषा पुस्तकबाट साभार गरी यहाँ प्रस्तुत गरिएको छ - संपादक

२ नाम

औकार

मूल शब्द नेपाली

खौ पिना

गौ गोलीगाँठो

घौ गाग्रो

भौ लाहा

धौ दही

नौ खरानी

पौ पत्र

२.३ विभक्ति

ले.बाट

मा,सँग

पूर्वरूप

लोप वर्ण

खलिं खलिइ

गलिं गलिइ

घलिं घलिइ

भलिं भलिइ

धलिं धलिइ

नलिं नलिइ

पतिं पतिइ

खलि

गलि

घलि

भलि

धलि

नलि

पति

लि

लि

ति

२.४ सम्बोधन

कसैलाई बोलाउँदा अथवा कहीं सार्वजनिक रूपमा सम्बोधन गर्दा निम्न लिखित केही शब्दहरूमा विचार गर्नु आवश्यक छ ।

(क) आफ्नो परिवार र नाताकुटुम्बहरूमा आफूभन्दा बढी उमेर भएका दाजु, दिदी, बाः, आमा, मामा, माइजू, काका, काकी इत्यादिलाई बोलाउँदा ‘यो’ शब्द प्रयोग

गर्नुपर्दछ , जस्तै-

यो दाइ जि नं वये ।

यो बाः जित छतका ध्यवा ।

यो मां जि नं जा नये ।

दाइ, म पनि आउँछु ।

बाः, मलाई एक रूपियाँ ।

आमा, म पनि भात खान्छु ।

यो-को अर्थ मन परेको, प्यारो हो तर यहाँ यो सम्बोधन गर्ने एक शब्द हो । आफूभन्दा बढी उमेर भएकालाई ‘थकालि’ र कम उमेर भएकालाई ‘क्वकालि’ भनिन्छ । अनि क्वकालिलाई बोलाउँदा ‘हय’ अथवा ‘अय’ भनिन्छ, जस्तै-

अय बाबु बजि नःवा ।

अय मचात आकन म्हितेमते । अय नानीहरु त्यहाँ नखेल ।

अय मैचा का स्कूलय् हुँ ।

अय बाबु खाजा खान आऊ ।

नानी, लौ स्कूल जाऊ ।

संसारको जुनसुकै स्थानवाट पनि

कीर्तिपुर सन्देश तपाई हेर्न सक्नुहुन्छ

<http://kirtipursandesh.blogspot.com>

Cafe De Kirtipur अब नयाँ व्यवस्थापनमा

Continental Food

Chinese Food

Indian Food

तरकारी पसल राख्न चाहनु हुने महानुभावहरूले कृपया सम्पर्क राख्नु होला । फोन नं. ४३३४१०९

नयाँ शो रूम खुल्यो


CTEVT बाट संचालित राष्ट्रिय शीप प्रतियोगितामा Top Ten मा स्थान हासिल गर्न सफल युनिक टेलर्सको अब नयाँ शो रूम खुलेको जानकारी गराउन चाहन्छौ ।



युनिक टेलर्स

नयाँबजार, फोन ४३३१०७८

मङ्गलको भवन शिलान्यास तथा स्वागत, विदाइ र पुरस्कार वितरण



कीर्तिपुर नयाँबजारस्थित मङ्गल उच्च मा.वि.को नयाँ भवन त्रि.वि. अनुदान आयोग अध्यक्ष प्रा.डा. गणेशमान गुरुङले एक समारोहका विच गत पुस १५ गते आइतवार शिलान्यास गर्नु भयो । उक्त भवन बनाउन त्रि.वि. अनुदान आयोगबाट रु.२५ लाख अनुदान प्राप्त भएको थियो ।

विद्यालय व्यवस्थापन समितिका अध्यक्ष प्रा.डा. शिव शरण महर्जनको सभापतित्वमा भएको भवन शिलान्यास तथा स्वागत,



विदाइ र पुरस्कार वितरण समारोहको संचालन शिक्षक रक महर्जनले गर्नु भएको थियो ।

मङ्गल उच्च मा.वि.का क्याम्पस प्रमुख प्रदिप महर्जनले स्वागत मन्तव्य दिनेक्रममा मङ्गलमा प्राविधिक शिक्षा संचालन गर्न चाहिने पूर्वाधारहरू तयार गरी स्विकृतिको लागि निवेदन दिइसकिएको जानकारी दिनु भयो । एनसलेको सहयोगमा विज्ञान प्रयोगशाला निर्माण भइसकेको जनाउनु भयो । उक्त समारोहमा प्रमुख अतिथि प्रा.डा. गणेशमान गुरुङले मङ्गलको नयाँ भवनको लागि यो वर्ष जुन सहयोग गरिएको छ भवन निर्माण पुरा नभएसम्म निरन्तरता रहने आश्वासन दिनुभयो । त्यसपछि उच्च मा.वि. तहमा विशिष्ट अंक ल्याउने छात्र छात्राहरूलाई विभिन्न दाताहरूले पुरस्कृत गर्ने क्रम सुरु भयो । शान्तिराम पुरस्कार :- कक्षा ११मा अंग्रेजी विषयमा

७६ अंक ल्याई सर्वोत्कृष्ट हुन सफल निशा महर्जनलाई शिक्षक शान्तिराम भण्डारीले रु.एक हजार पुरस्कार दिनु भयो ।

खेम पुरस्कार :- कक्षा १२ मा अंग्रेजी विषयमा सर्वोत्कृष्ट अङ्क ल्याउने नन्दिरा महर्जनलाई शिक्षक खेमनाथ सिटौला रु. एकहजार पाँचले पुरस्कृत गर्नु भयो ।

त्यस्तै मङ्गलका शिक्षिका नानीशोभा शाक्य महर्जनले आफ्नी आमा स्व.इन्द्रमाया शाक्यको सम्मनामा राख्नु भएको पुरस्कार कक्षा ११ मा जनसंख्या विषयमा सर्वोत्कृष्ट अङ्क ल्याउनु हुने विष्णा कुमारी थापालाई रु. १५००/ ले पुरस्कृत गर्नुभयो ।

टीका नगद पुरस्कार:- मङ्गल स्कूलका भूतपूर्व वि. व्य.स.का अध्यक्ष टीकाराम महर्जनले स्थापना गर्नु भएको टीका नगद पुरस्कार शिक्षा शास्त्र संकाय तर्फ सर्वोत्कृष्ट हुन सफल रुस्मा कार्कीलाई रु. १५००/ले पुरस्कृत गर्नुभयो । ज्ञान नगद पुरस्कार :- स्व. ज्ञान वहादुर महर्जनले स्थापना गर्नु भएको ज्ञान नगद पुरस्कारका



विजेता मानविकि संकायका प्रथम नन्दिरा महर्जनलाई ज्ञान वहादुर महर्जनका जेठो छोरा ज्ञानुराजा महर्जनले रु. ३०००/ प्रदान गर्नुभयो । स्मरणरहोस यो पुरस्कार राशी एक हजार पाँचसयबाट रु. तीन हजार यस वर्षदेखि प्रदान गर्न थाल्नु भएको हो । पूर्णलाल नगद पुरस्कार:- प्लस टूका तिनैवटा संकायमा प्रथम हुने विद्यार्थीलाई प्रोत्साहन स्वरूप जनही रु.दुई हजारका दरले वितरण गरिने यस नगद पुरस्कार पूर्णलाल महर्जनको अनुपस्थितिमा उहाँका

छोरा प्रा.डा. शिवशरण महर्जनले प्रदान गर्नु भएको थियो । जसमा व्यवस्थापन तर्फ प्रथम सुवास ऐरी, शिक्षा शास्त्र संकाय तर्फ प्रथम रुस्मा कार्की र मानविकि संकाय तर्फ प्रथम नन्दिरा महर्जनलाई प्रदान गरिएको थियो ।

कक्षा १२ उत्तिर्ण उत्कृष्ट १० जना र स्नातक तर्फ उत्कृष्टभ १० जनालाई विशेष अतिथि त्रि.वि.का उपकुलपति प्रा.डा. हिरावहादुर महर्जनले पुरस्कार वितरण गर्नु भएको थियो । आफ्नो मन्तव्य दिनेक्रममा उपकुलपति प्रा.डा. हिरावहादुर महर्जनले परीक्षामा उत्कृष्ट नम्बर ल्याएर मात्र पुग्दैन सामाजिक जीवनमा पनि अनुशासित रही उत्कृष्ट हुन सुझाव पनि दिनु भयो ।

त्यसपछि स्नातक तहमा उत्कृष्ट हुन सफल विद्यार्थीहरूलाई पुरस्कृत गर्ने पालो आयो । गत वर्षको कार्यक्रममा घोषणा गरिए बमोजिम विभिन्न दाताहरूले निम्न पुरस्कार वितरण गरियो ।

रत्नवहादुर स्नातक पुरस्कार:- समाजसेवी रत्नवहादुर महर्जनले स्नातक तर्फ व्यवस्थापन संकाय तर्फ प्रथम हुने विकास लामिछाने र शिक्षा शास्त्र संकाय तर्फ प्रथम हुन सफल उमेश थारुलाई जनही रु.२५००/का दरले पुरस्कृत गर्नु भयो । त्यस्तै समाजसेवी विद्यानन्द जोशीले पनि स्नातक तर्फ प्रथम हुनेलाई प्रदान गर्न राखिएको पुरस्कार व्यवस्थापन संकाय प्रथम विकास लामिछाने र शिक्षा संकाय प्रथम हुन सफल उमेश थारुलाई जनही रु. पाँच हजार प्रदान गरिएको थियो । मङ्गल उच्च मा.वि.का कोअर्डिनेटर सिद्धिवहादुर महर्जनले स्थापना गर्नु भएको सर्वोत्कृष्ट पुरस्कार ओम पदक प्लस टू सर्वोत्कृष्ट सुवास ऐरीलाई प्रदान गर्नु भएको थियो ।

कोअर्डिनेटर सिद्धिवहादुर महर्जनले धन्यवाद मन्तव्य दिने क्रममा मङ्गललाई यस स्थानसम्म ल्याई पुर्‍याउन सहयोग गर्नु हुने सम्पूर्ण महानुभावहरूलाई धन्यवाद दिनु हुँदै सदा यस्तै सहयोगको अपेक्षा गर्नुभयो । यहाँबाट पाएको ज्ञानको ज्योति गाउँ गाउँ बस्ति बस्तिमा फैलाउन सकोस भन्ने कामना पनि गर्नुभयो । औपचारिक सभालाई विसर्जन गर्ने क्रममा सभापतिको मन्तव्यको क्रममा पास हुनु भएका विद्यार्थीहरूको सुनौलो भविष्यको कामना गर्नुभयो । त्यसपछि विद्यार्थीहरूले सांस्कृतिक कार्यक्रम प्रस्तुत गरिएको थियो ।

साहित्य/कविता

जंगे शासन

राम महर्जन

नगाउँ, की.न.पा. १६

जगत जननी जन्म भुमी
बनाऔं यस्लाई तपोभुमी
बाचौं बचाऔं जुनी जुनी
नछुटाई सबै तिमी हामी

उजादभुमी लाई उर्वरा बनाऔं
सुख्खा जमिनलाई रशियाली बनाऔं
साग सब्जी अनाज राम्ररी उब्जाऔं
यस्लाई कसैले दुःख नसम्झौं

धरती र महिला एकै समान
मानवलाई चाहिने सबैकुरा
अभाव छैन यस मातृभूमिमा
बुझी माया गरौं यस धरती लाई

धान गहुँ हरियो साग सब्जी
उब्जाई जिवन पाल्ने जग्गा जमिन लाई
डोजर लगाई महल बनाई
बस्ने रहर गर्छ भ्रष्ट व्यक्तिले

देश हाँक्ने जो कोही नेताले
विकास निर्माणको नाम दिई
किसान माथी थिचो मिचो गरी
जंगे शासन चलाउने गर्छ

कीर्तिपुरका कविहरूको कलमबाट

अप्रेषानया शंख घोष

— अर्जुन नेपा:मि

सर्वथा भी म्हसीका सदां ल्यंकेत
म्हंस भीसं थथे क्वातुका स्वाकते ।
वैरिया चाकु खँय् म्हंस त्यासा मछवे
भीगु छेने पला: न्हूइका थाहाँ मछवे ॥

भीगु नेवा: भुमी ख: थ्व नेपाल गा:
धाल धि देशया काल नेपाल नां ।
भीगु भाषा मंका: लिपि नाला मका:
धायगु हे मालसा भेलि म्हय: यातका ॥

भी म्हसीका क्ववीका सिथं भी छवया
स्वालि पूया महीताल च्वंगु स्वया ।
भीगु सोके इपिं र्वाय् पिया: चोनसो
भीगु शान्ती बलात्कार वं यातसा ॥

जिगु होयेगु मालिन्य तोतुलकी
छिम्गु होयेगु सालिन्य ल्यंकथकी ।
थौत न्हेपं मता: ल्यामदु जूलसो
कंस अप्रेषान याइ न्हि ध्यान सो ॥

मंकलं केवचाय् मालिया सोइक्षां
आतकं स्वां छता जातया होगु न्हां ।
न्हयाबलें थो बसन्ती म्वाकाते इक्षा
धैव्युले गौतम ज्वीमखु आ: रक्षा ॥

नवौँ राष्ट्रिय ज्यापु दिवसमा पाँगाका तीनजनालाई सम्मान



गत पुष १३ गते शुक्रवार (य:मरि पुन्हि) नवौँ राष्ट्रिय ज्यापु दिवसको उपलक्ष्यमा प्रधानमन्त्री डा.बाबुराम भट्टराईको प्रमुख आतिथ्यमा बसन्तपुरमा भएको नवौँ ज्यापु दिवस कार्यक्रममा प्रधानमन्त्री डा. बाबुराम भट्टराईले विभिन्न व्यक्तित्वहरूलाई सम्मान र पुरस्कार प्रदान गर्नुभयो । जसमध्ये पाँगा कीर्तिपुरका ३ जना व्यक्तित्वहरू सम्मानित र पुरस्कृत भएका छन ।

१. नन्दकुमारी महर्जन— सामाजिक क्षेत्र अन्तर्गत शिक्षा क्षेत्रमा विशेष योगदान पुऱ्याउनु भएकोमा जनसेवा उच्च मा.वि. पाँगाका पाँगा निवासी प्राचार्य नन्दकुमारी महर्जनलाई ज्यापु सरस्वती पदकले सम्मानित गरि

एको थियो । उहाँ ज्यापु महागुथि केन्द्रिय सदस्य हुनुहुन्थ्यो ।

२. राजभाइ जक:मि— पाँगा निवासी राजभाइ जक:मिलाई आफ्नो साहित्य माफत जनतालाई चेतना जगाउने कार्यमा योगदान गरे बापत ज्यापु विशेष सम्मानद्वारा सम्मानित गरियो । उहाँ ज्यापु महागुथि केन्द्रिय निर्देशन समितिका अध्यक्ष समेत हुनुहुन्छ ।

३. शर्मिला सुवाल — पहिले ह्यूमनता रहनु हुने हाल पाँगाको पासिंद्वपा:स्थित कृष्ण सिने भिजनमा बस्नुहुने शर्मिला सुवाललाई पत्रकार प्रतिभा पुरस्कारद्वारा सम्मानित गर्नु भएको थियो । उहाँ रेडियो उपत्यका एफ.एममा कार्यरत हुनुहुन्थ्यो । वि.सं.२०६९ सालदेखि ज्यापु

संस्कृति विकास कोषको आयोजनामा य:मरि पुन्हिको दिन ज्यापु दिवसको रुपमा मनाउँदै आइरहेको हो । २०६५ सालदेखि नेपाल सरकारले यस दिवसलाई राष्ट्रिय मान्यता दिइसकेको छ । उक्त दिन विशाल सांस्कृतिक न्याली पश्चात बसन्तपुरमा भएको विशेष समारोहमा प्रमुख अतिथि प्रधानमन्त्री डा.बाबुराम भट्टराईले सो सम्मान एवं पुरस्कार वितरण गर्नु भएको थियो । ज्यापु संस्कृति विकास कोषका अध्यक्ष चक्रमान डंगोलको सभापतित्वमा सम्पन्न भएको सो कार्यक्रमको संचालन कोषका महासचिव सन्त कुमार महर्जनले गर्नु भएको थियो । ज्यापु दिवस समारोह समितिका संयोजक कालु महर्जनले स्वागत मन्तव्य दिनु भएको थियो ।

खुल्यो ! खुल्यो ! खुल्यो !

मिलन स्टुडियो
डिजिटल फोटो प्रोसेस
(कलर ल्याब)

अमलिस नयाँ बजार कीर्तिपुर, फोन नं. ४३३०१२४

प्राचिन मोबाईल निकुञ्ज प्रा. लि. नगाउँ/पाँगा दोवाटो

‘COLORS, SPICE
र NOKIA को आधिकारिक विक्रेता’

कुनै पनि ब्रान्डको मोबाईल मर्मत गर्नुपर्ने भएमा हामीलाई सम्झनुहोस ।

सम्पर्क: ४३३३२५७, ४३३५२९१

कुनै पनि राष्ट्रिय दैनिक पत्रपत्रिकामा वर्गीकृत
तथा अन्य विज्ञापन गर्नु परेमा

किपू बुक प्वाइण्ट

कीर्तिपुर, नयाँबजार-१७, फोन ४३३१७७५



नेवा: एकता दिवसका सफल पारौं

नेवा: स्वायत्त राज्य प्राप्तिका लीग नेवा:
एकता दिवस माघ ७ गते कीर्तिपुरमा भव्य
रुपमा मनाउन आ-आफ्नो स्थानबाट भूमिका
खेलन अनुरोध गरिन्छ ।

नेवा: स्वायत्त राज्य मंका: परिषद्
किपू, ताँलचा

श्री न्यू राइज टेलर्सको

शोरुम सहिद स्मारक कलेजको नयाँ भवन, नयाँ बजार
मा सरेको छ ।

प्रो. विष्णु कुमार महर्जन

मो ९८०३४३२९९४

कीर्तिपुर बहुउद्देश्यीय सहकारी संस्थाद्वारा निकट भविष्यमै लिफ्ट, सुरक्षा तथा यथेष्ट पार्किङसहित सञ्चालन गर्न लागेको आधुनिक सुविधा सम्पन्न आफ्नै व्यापारिक भवन (कीर्तिपुर मल) मा व्यवसाय गर्न बुकिङ्ग खुल्ला गरिएको छ ।

पहिलो भवन (३२०० वर्ग फिट)

- भुइ तल्ला र पहिलो तल्लामा कीर्तिपुर बहुउद्देश्यीय सहकारीको आफ्नै डिपार्टमेन्टल स्टोर
- दोस्रो तल्लामा सहकारीको नगद काउन्टर कार्यालय
- तेस्रो र चौथो तल्लामा विभिन्न मेथिनरी, इलेक्ट्रिक, कम्प्युटर तथा मोबाइल, कपडा तथा टेलरिङ्ग, फ्लोरिङ्ग तथा फर्निचर र फर्निचर सम्बन्धी पसलहरू
- पाचौँ तल्लामा (Roof top) रेष्टुराँ



माथि उल्लेखित तेस्रो, चौथो र पाँचौ तल्लामा छुट्टै योजनासहित पनि सम्पर्क राख्न सक्नु हुनेछ । भाडा दर आपसी समझदारीमा कायम गरिनेछ । पहिला आउनेलाई प्राथमिकता दिइनेछ । साथै हाल सहकारी कार्यालय सञ्चालन भैरहेको भवनलाई पनि प्रयोगमा ल्याउन प्रस्ताव आह्वान गरिन्छ ।

थप जानकारीका लागि

कीर्तिपुर बहुउद्देश्यीय सहकारी संस्था लि.

कीर्तिपुर-१७, नयाँबजार ।

०१४३३०६०९/ ४३३५५५१

हार्दिक

श्रद्धाञ्जली



बुदिं

वि. सं. १९८५

मदुगुदिं

ने. सं. ११३३

थिलागा पारु

नेवा: स्वायत्त राज्य मंका: परिषद, किपूया सक्रिय दुज: नगांया सुवर्ण महर्जनया मां चिरी मैया महर्जन वंगु ने.सं.११३३ थिलागा पारु (२०६९ पुस १४ गते शनिवार) ८४ दैय् मदुगुलिं मदुम्हसिया निर्वाण कामना यासैं सकल छैंज:पिन्स नुग: चिइ फयेमा धका: विचा: हायेका च्वना

नेवा: स्वायत्त राज्य मंका: परिषद किपू

ताँल्चा, किपू

भस्काई दिने जनगणनाको तथ्यांक राज श्रेष्ठ

जनगणनामा धार्मिक समुदायको स्थिति

राष्ट्रिय तथ्यांक विभागले जनगणना २०६८ को तथ्यांक सार्वजनिक गरीसकेपछि नेपाली समाजमा एउटा हलचल मच्चिएको छ। जातीय पहिचान, समावेशीकरण, धार्मिक स्वतन्त्रता र धर्म निरपेक्षताको जल्दोबल्दो मुद्दाले नेपाली समाज तातेको बेला जनगणनाको तथ्यांकले भुईँचालो ल्याइदिएको भान हुन्छ। यहाँ विशेष गरेर धार्मिक आस्थाका आधारमा जनसंख्याको वितरणलाई विश्लेषण गर्न खोजिएको छ।

राष्ट्रिय जनगणना (२०६८ को तथ्याङ्क अनुसार ईशाइ धर्मावलम्बी— हरूको जनसंख्या २०५८ को जनगणनाको तुलनामा १ प्रतिशतले वृद्धि भएको छ। यो संख्या कम देखिएपनि वृद्धिदरको अनुपातले ईशाइ धर्मावलम्बीहरूको वृद्धिदर सबैभन्दा उच्च हो। यसै गरी अन्य धार्मिक समुदायको जनसंख्या पनि २०५८ को तुलनामा वृद्धि भएको छ। तर २०५८ को जनगणनामा १० प्रतिशतको हाराहारीमा रहेका बौद्धहरूको जनसंख्या २०६८ मा आएर ९ प्रतिशतमा झरेको छ।

हिन्दू धर्मावलम्बीहरूको वृद्धिदर उल्लेख्य मात्रामा वृद्धि हुँदा अन्य धर्मावलम्बीहरूको वृद्धिदर न्यून हुनु अझ बौद्ध धर्मावलम्बीहरूको वृद्धिदर ऋणात्मक रहेको २०६८ को जनगणनाले देखाएको छ। २०५८ को जनगणनामा नदेखिएको दुई धर्म प्राकृत र किरात यसपल्टको जनगणनामा देखिएको छ। प्राकृत र किराँत धर्म मान्ने राई लिम्बूहरू २०५८को जनगणनामा बौद्ध धर्ममा सूचिकृत भएको हुनसक्ने अनुमान पनि गरिएको छ। आदिवासी जनजातिमा सूचिकृत समुदायहरूको वृद्धिदर (तामाङ र थारु बाहेक) औसत राष्ट्रिय वृद्धिदर भन्दा घटेको तथ्याङ्कले देखाएको छ। आदिवासी जनजातिहरूमा अधिकांशले बौद्ध धर्म मान्ने हुँदा यसको प्रत्यक्ष असर बौद्ध धर्मावलम्बीहरूको जनसंख्यामा परेको छ।

ईशाइहरूको जनसंख्या वृद्धि हुनुको प्रमुख कारण धर्म परिवर्तन हो भनेर मान्न सक्ने आधारहरू छन्। २०५८ मा मात्र ०.४ प्रतिशतमा रहेको यो संख्या एक दशकपछि नै १.४ प्रतिशत हुनुले यो आधारलाई पुष्टि गर्दछ। यो संख्या वंशवृद्धिबाट नभै धर्म परिवर्तनबाट आएका जनसंख्याको बाहुल्यताले गर्दा भएको हो भन्दा यो अनुमान मात्र नहुन सक्छ। अर्कोतिर ईशाइ धर्मावलम्बीहरूले ईशाइहरूको जनसंख्या कूल जनसंख्याको १० प्रतिशत हुनुपर्छ भन्ने आवाज उठाइरहेका छन्। यसबाट ईशाइ धर्म अपनाउने जनसंख्या अझ धेरै भएको अनुमान गर्न सकिन्छ।

यसपालिको जनगणनाले देखाएको ईशाइहरूको जनसंख्यामा भएको तीव्र वृद्धि र बौद्धहरूको जनसंख्यामा आएको ह्रासले समाजमा एक प्रकारको तरङ्ग ल्याइदिएको छ।

किन गर्छन धर्मपरिवर्तन ?

धार्मिक स्वतन्त्रताको कुरा गर्दा हरेक नागरिकले आफ्नो ईच्छानुसारको धर्म अपनाउन पाउने अधिकारको संरक्षण हुनुपर्दछ भनेर एकथरि धर्मावलम्बीहरू विशेष गरी ईशाइहरूले उठाउँदै आइरहेका छन् भने राष्ट्र धर्म निरपेक्ष हुनुपर्दछ भनेर धर्म निरपेक्षताको आवाज गैरहिन्दूहरू विशेष गरी बौद्ध धर्मावलम्बीहरूले उठाउँदै आइरहेका छन्। यी मागहरूको सम्बोधन अन्तरिम संविधानमा नेपाललाई धर्म निरपेक्ष राष्ट्रको घोषणा गरेर र धार्मिक स्वतन्त्रताको नागरिक अधिकारलाई संविधानमा उल्लेख गरेर स्थापित गरीसकिएको छ।

आदिवासी जनजातिहरूमा जनसंख्याको वृद्धिदरको अनुपातमा हेर्दा तामाङ र थारु समुदायका वृद्धिदर औसत राष्ट्रिय वृद्धिदरभन्दा माथि रहेकाछन्। तामाङ समुदाय र थारुहरूका केही समुदाय परम्परागत रूपमा बौद्ध धर्मावलम्बीहरू हुन। यस हिसाबले हेर्दा बौद्ध धर्मावलम्बीहरूको जनसंख्या वृद्धिदर पनि बढ्नु पर्ने हो। तर समष्टिरूपमा बौद्धहरूको जनसंख्या घट्नुको कारण मध्ये एक आदिवासी जनजातिहरूमा अन्य भन्दा तुलनात्मक रूपमा बढी मात्रामा धर्म परिवर्तन हुनु हो भन्ने प्रारम्भिक अनुमान पनि छ। बौद्धहरूको भेलाबेलै बौद्ध धर्मावलम्बीहरू घट्नुमा कारक तत्व पत्ता लगाउन अध्ययन अनुसन्धान हुनुपर्ने माग गरेकाछन्। जनगणना २०६८ को विस्तृत अध्ययन हुन बाँकी नै रहेको हुँदा अध्ययनपछि नै बौद्ध धर्मावलम्बीहरूको जनसंख्या घट्नुको वास्तविकता थाहा लाग्ने छ।

जातीय भेदभावका कारण धेरैले हिन्दू धर्म त्यागी ईशाइ धर्म अपनाएका उदाहरणहरू हाम्रो समाजमा धेरै पाइन्छ। छुवाछुटको प्रचलनको अन्त्य र अन्तरजातीय विवाहलाई राज्यले प्रोत्साहन दिएपनि व्यवहारमा जातीय भेदभावबाट नेपाली हिन्दू समाज मुक्त हुन सकेको छैन। उत्पीडनमा परेका जातिहरूले अपमान सहनु भन्दा बरु धर्म परिवर्तन गरेर सम्मान पूर्वक बाँच्न चाहे। जातीय उत्पीडन विरुद्ध विद्रोह गर्दै भारतमा डा.भीमराव अम्बेडकरको नेतृत्वमा लाखौं हिन्दूहरू बौद्ध धर्ममा सामूहिक प्रवेश गरेको उदाहरण यहाँ निर प्रासंगिक हुनजान्छ। यसको प्रभाव नेपालमा पनि नपर्ने कुरै भएन। त्यसैले गुपचुप रूपमै भएपनि धर्म परिवर्तन हुँदै आइरहेको छ पनि। तर अहिले खुल्ला रूपमै काठमाडौँका वस्ती(वस्तीमा नयाँ चर्चहरू देखिनु र शनिवारको दिन त्यहाँ प्रार्थना गर्न जम्मा हुने ईशाइहरूको बढ्दो संख्याले धर्मपरिवर्तनले अझ तीव्रता लिएको तथ्य कसैबाट छिपेको छैन।

यसरी तीव्ररूपमा आफ्नो परम्परागत धर्म कुन समुदायले छाडीरहेछ भन्ने कुराको कौतुहल हुनु स्वाभाविक नै हो। यसको कारण पत्ता लगाउन नेपाली समाजको विश्लेषण गर्नु पनि जरुरी हुनजान्छ। नेपाली समाजको रूपान्तरण निकै ढिलो गतिमा भइरहेको छ। समावेशीकरणको मुद्दा उठ्न थालेपछि मात्र राज्यले उत्पीडनमा परेका दलित समुदायलाई शिक्षा, सेवा, जागिरको क्षेत्रमा विशेष सहूलियतको नीति लिन थालियो। यसरी विशेष सहूलियत पाउने भएपछि ती समुदायले आफ्नो पहिचानलाई जनगणनामा प्रतिविम्बित गर्न अभियान कै रूपमा कार्यक्रमहरू सञ्चालनमा ल्याएका थिए। जसको कारण जनगणना २०६८ मा दलीत समुदायको उपस्थिति र यसको फलस्वरूप हिन्दूधर्मावलम्बीहरूको जनसंख्यामा राम्रो प्रभाव देखिएको हो। यी अभियानहरूले हिन्दू धर्मबाट धर्मपरिवर्तन गरेर ईशाइ धर्म अंगिकार गर्न ती समुदायका सदस्यहरूलाई दुरुत्साहित पनि गरेका छन्।

यही स्थिति भने बौद्धधर्म मान्ने अधिकांश आदिवासी जनजातिहरूको हकमा बिल्कूल विपरित रहेको देखिन्छ। सोझासाझा जनतालाई आर्थिक प्रलोभनमा पारेर धर्म परिवर्तन गरिन्छ भन्ने बहस धेरै पहिलेदेखि नै उठ्ने गरेको हो। आर्थिक स्थिति अत्यन्त नाजुक हुँदा आधारभूत शिक्षा र स्वास्थ्य जस्ता जीवनयापनका लागि आवश्यक पर्ने न्यूनतम सुविधाबाट वञ्चित विपन्न वर्गका नेपालीहरूलाई आकर्षित पार्न धेरै सजिलो छ। आफ्ना सन्तानलाई आधारभूत शिक्षाको सुविधा मात्र दिने हो भने पनि पूरै परिवार सहर्ष धर्म परिवर्तन गर्न राजी हुन्छन्। आदिवासी जनजातिको ठूलो हिस्सा आर्थिक विपन्नताको घेराभित्र छ। राज्यको पहुँचभन्दा बाहिर रहेका आदिवासी जनजातिको ठूलो जनसंख्या आधारभूत शिक्षा र स्वास्थ्यबाट वञ्चित छन्। ती जनसंख्यालाई निशाना बनाएर कुनै धर्मले प्रचार अभियान तीव्र पारेमा

आश्चर्य मान्नु पर्ने अवस्था पनि छैन। यस हिसाबले आदिवासी जनजातिहरूकै ठूलो हिस्सा आफ्नो परम्परागत धर्म छाडी ईशाइ धर्ममा प्रवेश गरेको हुन सक्ने बलियो आधार छन्। यसरी नेपालको सन्दर्भमा धर्मपरिवर्तनको प्रत्यक्ष असर हिन्दू धर्ममा खासै नपर्नु तर यसको चर्को मूल्य बौद्ध धर्मले व्यहोर्नु परेको जनगणनाको तथ्यांकले देखाइरहेको छ।

काउन्टर प्रतिक्रियाले जनगणनामा पारेको प्रभाव

देश धर्म निरपेक्ष राष्ट्र घोषणा भइसकेपछिको पहिलो जनगणनामा हिन्दूहरूको जनसंख्या पनि उल्लेख्य रूपमा वृद्धि भएको छ। यो एक दशकमा धार्मिक स्वतन्त्रताको अधिकार, जातीय पहिचानको मुद्दा र भाषिक आन्दोलनका कुराहरू उठे। समावेशीकरणको मुद्दा आदिवासी जनजातिहरूले जबरदस्त रूपमा उठाए। तर सामाजिक न्यायका यी मुद्दाहरू निस्तेज पार्न शक्ति हातमा लिइरहेका वर्गबाट काउन्टर प्रतिक्रिया पनि त्यत्तिकै जबरदस्त रूपमा उठे। यसको ज्वलन्त उदाहरण पहिचानसहितको संघीयताको पक्षमा संविधान जारी हुन सक्ने अवस्था हुँदाहुँदै संविधानसभा भंग हुनु र संविधानसभाको अवसान पछि देश २०४६ सालकै स्थितिमा फर्किनु हो। पहिचान सहितको संघीयताको विरोधी परम्परागत राजनीतिक पार्टीहरू, अखण्डपक्षधरहरू, हिन्दूराष्ट्रका हिमायतीहरू र राजसंस्था पूर्वस्थापना गर्न सक्रिय राजावादीहरूका संयुक्त काउन्टर प्रतिक्रिया कै कारण अहिले पनि देशमा उही संघीयता विहीन एकात्मक राज्यप्रणाली, उही पंचायतकालीन विकास क्षेत्र र जिल्लाहरूका अवधारणा, उही समावेशी हुन नसकेको अप्रभावी प्रशासनयन्त्र र राष्ट्रका अन्य भाषालाई दमन गर्न ल्याइएको पंचायतकालीन, राज्यको एकभाषा नीति विद्यमान छन्। अहिले छ त, केवल राजाविहीन नाममात्रको गणतन्त्र, व्यवहारमा उत्रिन नसकेको धर्म निरपेक्षता र संघविनाको संघीयता। यसको प्रभाव जनगणनाको तथ्यांकमा परेको देखिन्छ। स्वाभाविक रूपमा विश्लेषण गर्ने हो भने देशको शासनसत्ता, प्रशासनयन्त्र र संचार आदि महत्वपूर्ण क्षेत्रहरूमा वर्चस्व कायम गरिरहेका वर्गहरूकै हीतमा जनगणनाको तथ्यांक गएको अनुभव गरिएको छ। हिन्दू धर्मावलम्बीहरूको वृद्धिदर उल्लेख्य मात्रामा वृद्धि हुँदा अन्य धर्मावलम्बीहरूको वृद्धिदर न्यून हुनु अझ बौद्ध धर्मावलम्बीहरूको वृद्धिदर ऋणात्मक हुनुले यसको थप पुष्ट्याई गर्दछ।

अन्त्यमा

बौद्ध धर्म र आदिवासी जनजातिहरूसँग सम्बन्धित संघसंस्थाहरूले जनगणनाको नतीजालाई अस्वीकार गरेकाछन्। २०५८ मा सूचिकृत जनजातिहरू अहिलेको तथ्यांकमा नदेखिनुले जनगणना त्रुटिपूर्ण रहेको संकेत पनि गर्दछ। आदिवासी जनजातिहरू कूलजनसंख्याको ३५ प्रतिशत मध्ये करीव ३० प्रतिशत जनसंख्या बौद्ध धर्मावलम्बीहरू हुनुपर्ने ती संस्थाहरूको दावी छ। तरपनि तथ्याङ्कीय त्रुटिहरूलाई एकातिर राखी तथ्याङ्क विभागले प्रस्तुत गरेको आधिकारिक जनगणनालाई आधारमानी कुनै पूर्वाग्रह बिना निष्पक्षरूपमा यसको विश्लेषण गर्न आवश्यक पनि छ। यस्ता विश्लेषणबाट प्राप्त नतीजालाई आदिवासी जनजाति र बौद्ध धर्मावलम्बीहरूले गम्भीरतापूर्वक लिई आगामि रणनीति तय गर्नु नै बुद्धिमानी हुन्छ भन्दा अति नहोला।

धर्म परिवर्तनले समाजमा ल्याउन सक्ने असन्तुलनलाई कम गर्न र यसको बढ्दो प्रवृत्तिलाई निरुत्साहित गर्न राज्यले तत्काल केही कार्यक्रम अभियान कै रूपमा सञ्चालन गर्नुपर्ने देखिन्छ। ईच्छानुसार स्वतन्त्रतापूर्वक धर्म मान्न पाउने अधिकारको सम्मान गर्दै, जीवन जीउनकै लागि धर्म परिवर्तन गर्नुपर्ने बाध्यताबाट उकास्न राज्यले प्रत्येक नागरिकलाई आधारभूत शिक्षा र स्वास्थ्यको ग्यारेन्टी दिन सक्नेपर्दछ।

जनसंख्याको तथ्यांकबाट उत्साहित हुँदै संघीयता, धर्मनिरपेक्षताको सवालमा जनमत संग्रहको माग उठाइएको छ। अन्तरिम संविधानमै उल्लेख भइसकेको संघीयता र धर्मनिरपेक्षतालाई अस्वीकार गर्नेहरूबाट, यदि जनमत संग्रहबाट यस्को समाधान खोजिएमा, मधेशवादी नेताहरूले उठाउने गरेका स्वतन्त्र मधेशको सवालमा पनि यही प्रक्रिया अपनाउन चाहेमा, के उनीहरू स्वीकार्न तयार छन् ? यदि तयार छन् भने सबै मुद्दालाई जनमत संग्रहबाट समाधान खोजौं र तयार होऔं, जनमत संग्रहपछिको देश विभाजन र गृहयुद्धको जिम्मेवारी लिन र समावे— शीकरण, जातीय पहिचान र धर्म निरपेक्षताको सवाललाई जनमत संग्रहद्वारा समाधान गर्न खोजिएमा उत्तरी सुडान र दक्षिणी सुडानको परिणति देशले भोग्नु नपर्ने, यही कामना छ।

हार्दिक बधाई



यस साप्ताहिकका शुभचिन्तक एवं सहयोगि

सुजिन्द्र महर्जनज्यू गत मंसिर ७, ८ गते विराटनगरमा सम्पन्न नेपाल राष्ट्रिय कर्मचारी संगठन (स्थानीय निकाय) को तेस्रो राष्ट्रिय महाधिवेशनबाट अध्यक्ष पदमा निर्विरोध निर्वाचित हुनु भएकोमा हार्दिक बधाई ज्ञावन गर्दै उहाँको कार्यकाल पूर्ण सफल होस भनि शुभकामना व्यक्त गर्दछौं।

कीर्तिपुर सन्देश साप्ताहिक

निखासि, किपू -३

हैन त ?

-निरज



असहमतिको आतंक

आजभोलि धुर्वे हात्तीको आतंक खुब चर्चा छ। हात्तीको नाम कसले धुर्वे राख्यो त्यो पनि थाहा छैन। हात्तीको नामै नराख्दा पनि कुन हात्ती दयालु छ, कुन हात्ती मायालु छ र कुन हात्ती हरामी छ भनेर थाहा नहुन पनि सक्छ। तर मान्छेले राख्ने नाम पनि त्यो जनावरको राम्रो र नराम्रो बानीसँग जोडेर चर्चापरिचर्चा गर्दा त्यो नामसँग जोडिएकाहरुलाई कति चित्त दुख्छ होला, ख्याल गरेको पाइदैन। के एउटा धुर्वे हात्ती हरामी भयो, गाउँलेलाई दुःख दियो, मान्छेलाई मान्यो भन्दैमा सबै धुर्वेहरु खराब हुन्छन् ? एउटा रोनाल्डो हात्तीले दुःख दियो भने सबै नामको रोनाल्डोलाई गाली गर्न पाउँछ ? यहाँ जङ्गलको हात्तीको आतंक भन्दा पनि राजनीतिमा असहमतिको आतंक मचाउने खतरनाक धुर्वे, रोनाल्डोहरु कम छन् ? असहमतिको आतंक के धुर्वे हात्तीको भन्दा कम आंकलन गर्न मिल्छ ? त्यसैले होला, अब राजनीतिमा पनि धुर्वे, रोनाल्डो आतंकसँग दाँज्न पुगेको अवस्था छ।

नेपाली राजनीतिमा असहमतिको आतंक व्यापक बनेको छ। असहमतिको आतंकका कारण कुन मान्छे कुन धरापमा पर्ने हो थाहा छैन। कहिले, कहाँ चक्काजाम हुने हो, ठेगाना छैन। असहमतिको आतंकको कारण सुरक्षा मामिला

कमजोर भइ कुन बेला कुन ठाउँमा महिला हिंसा हुने हो, थाहा छैन, जताततै असुरक्षा बढिरहेको छ। कुन ठाउँमा कस्को आतंक हुने हो, कुनै अनुमान गर्न सकेको छैन। जब जब राजनीतिमा दलहरुबीच असहमतिका खाडलहरु बढ्छन्,

जबजब असहमतिले सिमा

नाघ्छ, तब तब हरेक क्षेत्रमा आतंकको वातावरण सिर्जना हुने गर्दछ। सरकारी कार्यालयमा भ्रष्टाचारीको आतंक, विकास निर्माणमा कमिशनको आतंक, गल्लीगल्लीमा लुटको आतंक, राज्यमा नातावाद क्रिपावादको आतंक, मानव अधिकार हननको आतंक जस्ता देशमा आतंकको अवस्था बनेको छ। बाटोमा कहिले गाडीको आतंक, कहिले घर भत्काउने आतंक भएकै छन्।

कहिले भोज गर्नेहरुलाई गरेको आतंक, व्यापार व्यवसाय गर्नेहरुलाई गरेको आतंक, सहकारीहरुलाई अनुगमन र नियमनको आतंक मचाइरहेकै छन्। अखिर कुनै पनि कुरामा सहमतिबाट समस्याको समाधान गर्ने परम्परा भए दिएको भए 'बनको बाघले खाओस् या नखाओस् मनको बाघले आतंक मच्चाउन पाउने छैन कि ?



'पहिला मान्छेले रक्सी पिउँछ, त्यसपछि रक्सीले रक्सी पिउँछ, अन्त्यमा रक्सीले मान्छेको जीवन नै सिध्याउँछ'

कीर्तिपुरमा पहिलो पटक

जाँड-रक्सी, चुरोट, गाँजा, सुर्ति तथा ड्रग्स छुटाइन्छ

दुब्लो-पातलो कमजोर शरीरको मोटोपना बढाइन्छ

चुरोट छुटाउने ELECTRONIC (चुरोट) 7 cm सम्मलिङ्गको लम्बाई, मोटाई, उत्तेजना बढाउन र शिथिलस्वसन रोक्न।

सम्पर्क

फिटनेस प्वाइन्ट ट्रेडिङ

फोन नं. ४३३६७०१, ९८०३५०२२५९

नोट: यो विज्ञापन कटिङ्ग लिएर आउनेलाई १० प्रतिशत छुटको व्यवस्था छ।

नेवा: एकता दिवसका लागि वृहत आयोजक समिति बनाइने



आउदो माघ ७ गते आइतवारका दिन कीर्तिपुरमा मनाइने नेवा: एकता दिवसका लागि नेवा: स्वायत्त राज्य मंका: परिषद् कीर्तिपुरले वृहत आयोजक समिति बनाउनको लागि गत पुस १३ गते शुक्रवार छलफलको कार्यक्रम आयोजना गरियो। उक्त छलफलबाट नेवा: एकता दिवस मनाउन ११३ सदस्यीय समिति बनाउने निर्णय गरियो। मंका: परिषद्ले कीर्तिपुरमा क्रियाशिल राजनीतिक दलका प्रतिनिधि, स्थानीय संघ संस्थादेखि विभिन्न जातीय संगठनहरु समेत सहभागीतामा नेवा: एकता दिवस मूल आयोजक समिति बनाउने निर्णय गरेको छ। उक्त छलफल कार्यक्रममा नेवा: स्वायत्त राज्य मंका: संघर्ष समितिको प्रतिनिधित्व गर्नु हुँदै सुजीव बज्राचार्य सहभागी हुनु भएको थियो। माघ ७ गते उपत्यकाभरीका नेवार समुदाय नेवा: स्वायत्त राज्य प्राप्तिका लागि आन्दोलनको रुपमा कीर्तिपुरमा नेवा: एकता दिवस मनाउन आउने बताइएको छ। सो दिवस मनाउनका लागि नेवा: स्वायत्त राज्य मंका: परिषद्

कीर्तिपुरले कीर्तिपुरमा नेवा: स्वायत्त राज्यका लागि आन्दोलनरत व्यक्तित्व, विभिन्न जातीय संगठनका प्रतिनिधिहरुको सहभागीता गराउने भएको छ। कार्यक्रममा नेवा: स्वायत्त राज्य मंका: परिषद्का सल्लाहकार एब्रं पूर्व राज्यमन्त्री दिलिप महर्जनले कीर्तिपुरमा मनाउन लागेको नेवा: एकता दिवस अत्यन्तै महत्व हुने बताउनु भएको थियो। नेवा: स्वायत्त राज्य मंका: परिषद् अध्यक्ष मण्डलका संयोजक पञ्चलाल महर्जनको सभापतित्वमा श्रीकृष्ण महर्जनले संचालन गर्नु भएको सो भेलाले कीर्तिपुर नगरभित्रका विभिन्न क्रियाशिल संघ संगठनसँग समन्वय गर्ने जिम्मा नजरराम महर्जन, नगरपालिका क्षेत्रका सरकारी निकायसँग समन्वय गर्ने जिम्मा कृष्णहरि महर्जन, गुथि, जातिय संघ संगठनसँग समन्वय गर्ने जिम्मा राममान सिंह, सांस्कृतिक बाजा खल: पुच:सँग समन्वय गर्ने जिम्मा ज्ञानबहादुर महर्जन र महिला समूहहरूसँग समन्वय गर्ने जिम्मा सुनिता शाक्यलाई दिइएको छ।

भर्ना खुल्यो । भर्ना खुल्यो ॥

मन्टेश्वरी विधिद्वारा पठनपाठन गराइने यस मेगस इडलिस स्कूलमा शैक्षिक शत्र २०६९/०७० को लागि कक्षा नर्सरी कक्षा Play Group मा धमाधम भर्ना लिइदैछ।

प्रिन्सिपल

मेगस इडगलिस स्कूल

कीर्तिपुर नयाँबजार

फोन नं. ४३३३०९६

भर्ना खुल्यो । भर्ना खुल्यो ॥



यस हिलटाउन स्कूलमा नयाँ शैक्षिक सत्र २०७० को लागि प्ले ग्रुप (नर्सरी तयारी कक्षामा) मा नयाँ भर्ना खुल्यो।

सम्पर्क

फोन नं. ४३३१७३९, ४३३१४०७